

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ കുലശേഖരദിവ്യസൂരികൃതാ

|| ശ്രീമുകുന്ദമാലാ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീമുകുന്ദമാലാ ॥

ഘൃഷ്ടതേ യസ്യ നഗരേ രംഗയാത്രാ ദിനേ ദിനേ |
തമഹം ശിരസാ വന്ദേ രാജാനം കുലശേഖരം ॥

ശ്രീവല്ലഭേതി വരദേതി ദയാപരേതി
ഭക്തപ്രിയേതി ഭവലുൺഠനകോവിദേതി |
നാഥേതി നാഗശയനേതി ജഗന്നിവാസേ-
ത്യാലാപനം പ്രതിപദം കുരു മേ മുകുന്ദ ॥ 1 ॥

ജയതു ജയതു ദേവോ ദേവകീനന്ദനോഽയം
ജയതു ജയതു കൃഷ്ണോ വൃഷ്ണിവാംശപ്രദീപഃ |
ജയതു ജയതു മേഘശ്യാമലഃ കോമളാംഗോ
ജയതു ജയതു പൃഥ്വീഭാരനാശോ മുകുന്ദഃ ॥ 2 ॥

മുകുന്ദ മുർധ്നാ പ്രണിപത്യ യാചേ
ഭവന്തമേകാന്തമിയന്തമർത്ഥം |
അവിസ്മൃതിസ്ത്വചരണാരവിന്ദേ
ഭവേ ഭവേ മേഘ്സതു ഭവത്പ്രസാദാത് ॥ 3 ॥

നാഹം വന്ദേ തവ ചരണയോർദ്വന്ദ്വമദ്വന്ദ്വഹേതോഃ
കുംഭീപാകം ഗുരുമപി ഹരേ നാരകം നാപനേതും |
രഥ്യാ രാമാ മൃദുതനുലതാ നന്ദനേ നാപി രന്തും
ഭാവേ ഭാവേ ഹൃദയഭവനേ ഭാവയേയം ഭവന്തം ॥ 4 ॥

നാസ്ഥാ ധർമ്മേ ന വസുനിചയേ നൈവ കാമോപഭോഗേ
യദ്യദ് ഭവ്യം ഭവതു ഭഗവൻ പൂർവ്വകർമ്മാനുരൂപം |
ഏതത് പ്രാർത്ഥ്യം മമ ബഹുമതം ജന്മജന്മാന്തരേഽപി
ത്വത്പാദാംഭോരുഹയുഗഗതാ നിശ്ചലാ ഭക്തിരസ്തു ॥ 5 ॥

ദിവി വാ ഭൂവി വാ മമാസ്തു വാസോ
നരകേ വാ നരകാന്തക പ്രകാമം |
അവധീരിത ശാരദാരവിന്ദു
ചരണൗ തേ മരണേപി ചിന്തയാമി || 6 ||

കൃഷ്ണ ത്വദീയ പദപംകജ പഞ്ജരാന്തം
അദ്യൈവ മേ വിശതു മാനസ രാജഹംസഃ |
പ്രാണപ്രയാണസമയേ കഫവാതപിത്തൈഃ
കൺഠാവരോധനവിധൗ സ്മരണം കൃതസ്തേ || 7 ||

ചിന്തയാമി ഹരിമേവ സന്തതം
മന്ദമന്ദ ഹസിതാനനാംബുജം |
നന്ദഗോപ തനയം പരാത്പരം
നാരദാദി മുനിബൃന്ദ വന്ദിതം || 8 ||

കരചരണസരോജേ കാന്തിമന്നേത്രമീനേ
ശ്രമമുഷി ഭൂജവീചിവ്യാകുല്പേഗാധമാർഗ്ഗേ |
ഹരിസരസി വിഗാഹ്യാപീയ തേജോജലൗഘം
ഭവമരുപരിഖിന്നഃ ഖേദമദ്യ ത്യാജാമി || 9 ||

സരസിജനയനേ സശംഖചക്രേ
മുരളിദി മാ വിരമസ്വ ചിത്ത രന്തും |
സുഖതരമപരം ന ജാതു ജാനേ
ഹരിചരണ സ്മരണാമൃതേന തുല്യം || 10 ||

മാഭീർമ്മന്ദമനോ വിചിന്ത്യ ബഹുധാ യാമീശ്ചിരം യാതനാഃ
നാമീ നഃ പ്രഭവന്തി പാപരിപവഃ സ്വാമീ നനു ശ്രീധരഃ |
ആലസ്യം വ്യപന്നീയ ഭക്തിസുലഭം ധ്യായസ്വ നാരായണം
ലോകസ്യ വ്യസനാപനോദനകരോ ദാസസ്യ കിം ന ക്ഷമഃ || 11 ||

ഭവജലധിഗതാനാം ഭവ്വവാതാഹതാനാം
സുതദുഹിത്യകളുത്ര ത്രാണഭാരാർദ്ദിതാനാം |

വിഷമവിഷയതോയേ മജ്ജതാമപ്സവാനാം

ഭവതു ശരണമേകോ വിഷ്ണുപോതോ നരാണാം || 12 ||

ഭവജലധിം അഗാധം ദുസ്തരം നിസ്തരേയം

കഥമഹമിതി ചേതോ മാസ്മഗാഃ കാതരത്വം |

സരസിജദ്യശി ദേവേ താവകീ ഭക്തിരേകാ

നരകഭിദി നിഷണ്ണാ താരയിഷ്യത്യവശ്യം || 13 ||

ത്യഷ്ണാതോയേ മദനപവനോദ്ധൂതമോഹോർമ്മിമാലേ

ദാരാവർത്തേ തനയസഹജഗ്രാഹസംഘാകുലേ ച |

സംസാരാവ്യേ മഹതി ജലധൗ മജ്ജതാം നസ്ത്രിധാമൻ

പാദാംഭോജേ വരദ ഭവതോ ഭക്തിനാവം പ്രയച്ഛ || 14 ||

മാദ്രാക്ഷം ക്ഷീണപുണ്യാൻ ക്ഷണമപി ഭവതോ ഭക്തിഹീനാൻ പദാബ്ജേ

മാശ്രൗഷം ശ്രാവ്യബന്ധം തവ ചരിതമപാസ്യാന്യദാവ്യാനജാതം |

മാസ്മാർഷം മാധവ ത്വമപി ഭുവനപതേ ചേതസാഽപഹ്നുവാനാൻ

മാഭുവം ത്വത്സപർയാ വ്യതികര രഹിതോ ജന്മജന്മാന്തരേപി || 15 ||

ജിഹ്വേ കീർത്തയ കേശവം മുരരിപും ചേതോ ഭജ ശ്രീധരം

പാണിദന്ദ സമർച്ചയാച്യുത കഥാഃ ശ്രോത്രഭയ ത്വം ശൃണു |

കൃഷ്ണം ലോകയ ലോചനഭയ ഹരേർഗ്ഗച്ഛരാംഘ്രിയുഗ്മാലയം

ജിഹ്വേ പ്രാണ മുക്തപാദതുലസീം മുർദ്ധൻ നമാധോക്ഷജം || 16 ||

ഹേ ലോകാശൃണുത പ്രസൂതി മരണവ്യാധേശ്ചികിത്സാമിമാം

യോഗജ്ഞാസ്സമുദാഹരന്തി മൂനയോ യാം യാജ്ഞവൽക്യാദയഃ |

അന്തർജ്ജയാതിരമേയമേകമമൃതം കൃഷ്ണാഖ്യമാപീയതാം

തത്പീതം പരമൗഷധം വിതനുതേ നിർവ്വാണമാത്യന്തികം || 17 ||

ഹേ മർത്ത്യാഃ പരമം ഹിതം ശൃണുത വോ വക്ഷ്യാമി സംക്ഷേപതഃ

സംസാരാർണ്ണവമാപദുർമ്മിബഹുലം സമ്യക്പ്രവിശ്യ സ്ഥിതാഃ |

നാനാജ്ഞാനമപാസ്യ ചേതസി നമോ നാരായണായേത്യമും

മന്ത്രം സപ്രണവം പ്രണാമസഹിതം പ്രാവർത്തയധ്വം മുഹുഃ || 18 ||

പൃഥ്വീ രേണുരണുഃ പയാംസി കണികാഃ ഫൽഗുസ്ഫുലിംഗോഽനലഃ
തേജോ നിഃശ്വസനം മരുത്തനുതരം രന്ദ്രം സുസൂക്ഷ്മം നഭഃ |
ക്ഷുദ്രാ രുദ്രപിതാമഹപ്രഭൃതയഃ കീടാസ്സമസ്താസ്സുരാഃ
ഭൃഷ്ടേ യത്ര സ താവകോ വിജയതേ ഭൂമാവധുതാവധിഃ || 19 ||

ബഭേനാഞ്ജലിനാ നതേന ശിരസാ ഗാത്രൈസ്സരോമോദ്ഗമൈഃ
കൺഠേന സ്വരഗദ്ഗഭേന നയനേ നോദ്ഗീർണ്ണ ബാഷ്പാംബുനാ |
നിത്യം ത്വചരണാരവിന്ദയുഗള ധ്യാനാമൃതാസ്വാദിനാം
അസ്മാകം സരസീരുഹാക്ഷ സതതം സംപദ്യതാം ജീവിതം || 20 ||

ഹേ ഗോപാലക ഹേ കൃപാജലനിയേ ഹേ സിന്ധുകന്യാപതേ
ഹേ കംസാന്തക ഹേ ഗജേന്ദ്ര കരുണാപാരീണ ഹേ മാധവ |
ഹേ രാമാനുജ ഹേ ജഗത്രയഗുരോ ഹേ പുണ്യരീകാക്ഷ മാം
ഹേ ഗോപീജനനാഥ പാലയ പരം ജാനാമി ന ത്വാം വിനാ || 21 ||

ഭക്താപായഭൃജംഗഗാരുഡമണിഃ ത്രൈലോക്യരക്ഷാമണിഃ
ഗോപീലോചനചാതകാംബുദമണിഃ സൗന്ദര്യമുദ്രാമണിഃ |
യഃ കാന്താമണിരുക്മിണീഘനകുച ദന്ദൈകഭൃഷാമണിഃ
ശ്രേയോ ദേവശിഖാമണിർദ്വിശതു നോ ഗോപാലചുഡാമണിഃ || 22 ||

ശത്രുച്ഛേദൈകമന്ത്രം സകലമുപനിഷദാകൃസംപൂജ്യമന്ത്രം
സംസാരോത്താരമന്ത്രം സമുപചിതതമസ്സഘ്നീരിയാണമന്ത്രം |
സർവ്വൈശ്വർയൈകമന്ത്രം വ്യസനഭൃജഗ സന്ദർശ്വ സന്ത്രാണമന്ത്രം
ജീവേ ശ്രീകൃഷ്ണമന്ത്രം ജപജപ സതതം ജന്മസാഹല്യമന്ത്രം || 23 ||

വ്യാമോഹപ്രശമൗഷധം മുനിമനോവൃത്തിപ്രവൃത്തൗഷധം
ദൈത്യേന്ദ്രാർത്തികൗഷധം ത്രിജഗതാം സഞ്ജീവനൈകൗഷധം |
ഭക്താത്യന്തഹിതൗഷധം ഭവഭയപ്രധംസനൈകൗഷധം
ശ്രേയഃ പ്രാപ്തികൗഷധം പിബ മനശ്ശ്രീകൃഷ്ണദിവ്യൗഷധം || 24 ||

ആമ്നായാഭ്യസനാനുരണ്യരുദിതം വേദവ്രതാനുബഹം
മേദശ്ചേദമലാനി പൂർത്തവിധയഃ സർവ്വേ ഹൃതം ഭസ്മനി |

തീർത്ഥാനാമവഗാഹനാനി ച ഗജസ്നാനം വിനാ യത്പദ-
ഭന്ദാംഭോരുഹസംസ്മൃതീഃ വിജയതേ ദേവസ്യ നാരായണഃ || 25 ||

ശ്രീമന്നാമ പ്രോച്യ നാരായണോഖ്യം
കേ ന പ്രാപൂർവ്വാഞ്ചരിതം പാപിനോഽപി |
ഹാ നഃ പൂർവ്വം വാക്പ്രവൃത്താ ന തസ്മിൻ
തേന പ്രാപ്തം ഗർഭവാസാദിദുഃഖം || 26 ||

മജ്ജന്മനഃ ഫലമിദം മധുക്ൈടഭാരേ
മത്പ്രാർത്ഥനീയമദനുഗ്രഹ ഏഷ ഏവ |
ത്വദ്ഭൃത്യഭൃത്യപരിചാരക ഭൃത്യഭൃത്യ
ഭൃത്യസ്യ ഭൃത്യ ഇതി മാം സ്മര ലോകനാഥ || 27 ||

നാഥേ നഃ പുരുഷോത്തമേ ത്രിജഗതാമേകാധിപേ ചേതസാ
സേവ്യേ സ്വസ്യ പദസ്യ ദാതരി സുരേ നാരായണേ തിഷ്ഠതി |
യം കഞ്ചിത്പുരുഷാധമം കതിപയഗ്രാമേശമൽപാർത്ഥദം
സേവാധൈ മൃഗയാമഹേ നരമഹോ മൂകാ വരാകാ വയം || 28 ||

മദന പരിഹര സ്ഥിതിം മദീയേ
മനസി മുകുന്ദപദാരവിന്ദധാമ്നി |
ഹരനയന കൃശാനുനാ കൃശോസി
സ്മരസി ന ചക്രപരാക്രമം മുരാരേഃ || 29 ||

തത്ത്വം ബ്രുവാണാനി പരം പരസ്മാത്
മധു ക്ഷരന്തീവ സതാം ഫലാനി |
പ്രാവർത്തയ പ്രാഞ്ജലിരസ്മി ജിഹ്വേ
നാമാനി നാരായണ ഗോചരാണി || 30 ||

ഇദം ശരീരം പരിണാമപേശലം
പതത്യവശ്യം ശ്ലഥസന്ധിജർജ്ജരം |
കിമൗഷധൈഃ ക്ലിശ്യസി മൂഢ ഭൂർമ്മതേ
നിരാമയം കൃഷ്ണരസായനം പിബ || 31 ||

ദാരാ വാരാകരവരസുതാ തേ തനുജോ വിരിഞ്ചിഃ
സ്തോതാ വേദസ്തവ സുരഗണോ ഭൃത്യവർഗ്ഗഃ പ്രസാദഃ |
മുക്തിർമ്മായാ ജഗദവികലം താവകീ ദേവകീ തേ
മാതാ മിത്രം വലരിപുസുതസ്ത്വയുതോഽന്യന്ന ജാനേ || 32 ||

കൃഷ്ണോ രക്ഷതു നോ ജഗത്തയഗുരുഃ കൃഷ്ണം നമസ്യാമൃഹം
കൃഷ്ണേനാമരശത്രവോ വിനിഹതാഃ കൃഷ്ണായ തുഭ്യം നമഃ |
കൃഷ്ണാദേവ സമുത്ഥിതം ജഗദിദം കൃഷ്ണസ്യ ദാസോഽസ്മൃഹം
കൃഷ്ണേ തിഷ്ഠതി സർവ്വമേതദഖിലം ഹേ കൃഷ്ണ രക്ഷസ്വ മാം || 33 ||

തത്ത്വം പ്രസീദ ഭഗവൻ കുരു മയ്യനാഥേ
വിഷ്ണോ കൃപാം പരമകാരുണികഃ കില ത്വം |
സംസാരസാഗരനിമഗ്നമനന്ത ദീനം
ഉദ്ധർത്തുമർഹസി ഹരേ പുരുഷോത്തമോഽസി || 34 ||

നമാമി നാരായണ പാദപങ്കജം
കരോമി നാരായണ പുജനം സദാ |
വദാമി നാരായണ നാമ നിർമ്മലം
സ്മരാമി നാരായണ തത്ത്വമവ്യയം || 35 ||

ശ്രീനാഥ നാരായണ വാസുദേവ
ശ്രീകൃഷ്ണ ഭക്തപ്രിയ ചക്രപാണേ |
ശ്രീപദ്മനാഭാച്യുത കൈടഭാരേ
ശ്രീരാമ പദ്മാക്ഷ ഹരേ മുരാരേ || 36 ||

അനന്ത വൈകുണ്ഠ മുകുന്ദ കൃഷ്ണ
ഗോവിന്ദ ദാമോദര മാധവേതി |
വക്തും സമർത്ഥോഽപി ന വക്തി കശ്ചിത്
അഹോ ജനാനാം വ്യസനാഭിമുഖ്യം || 37 ||

ധ്യായന്തി യേ വിഷ്ണുമനന്തമവ്യയം
ഹൃത്പദ്മമധ്യേ സതതം വ്യവസ്ഥിതം |

സമാഹിതാനാം സതതാഭയപ്രഭം

തേ യാന്തി സിദ്ധിം പരമാഞ്ച വൈഷ്ണവീം || 38 ||

ക്ഷീരസാഗര തരംഗശീകരാ-

സാരതാരകിത ചാരുമൂർത്തയേ |

ഭോഗിഭോഗ ശയനീയശായിനേ

മാധവായ മധുവിദ്വിഷേ നമഃ || 39 ||

യസ്യ പ്രിയൗ ശ്രുതിധരൗ കവിലോകവീരൗ

മിത്രേ ഭിജ്ഞവരപദ്മ ശരാവഭൂതാം |

തേനാംബുജാക്ഷ ചരണാംബുജ ഷട്പദേന

രാജ്ഞാ കൃതാ കൃതിരിയം കുലശേഖരേണ || 40 ||

|| ഇതി ശ്രീമുകുന്ദമാലാ സംപൂർണാ ||